

**पछटी स्त्री.** (देश.) तलवार।

**पछताना अ.क्रि.** (देश.) पश्चात्ताप करना, किसी अनुचित अथवा गलत कार्य के पश्चात् अपने किए पर दुःखी होना, खेद प्रकट करना, पछतावा करना।

**पछतावा पुं.** (देश.) 1. किसी गलती, त्रुटि अथवा अनुचित कार्य के बाद होने वाला संताप या दुःख 2. पछतावे की क्रिया या भाव, किसी अनौचित्य पूर्ण क्रिया से होने वाली आत्मग्लानि।

**पछना अ.क्रि.** (देश.) पाछा जाना पुं. 1. पाछने का औजार 2. शरीर से रक्त निकालने की क्रिया।

**पछमन क्रि.वि.** (देश.) पीछे।

**पछरा पुं.** (तद्.) दे. पछाड़।

**पछलगा पुं.** (देश.) दे. पिछलगा।

**पछलगू पुं.** (देश.) दे. पिछलगा।

**पछवत् पुं.** (देश.) 1. फसल काटे जाने के पश्चात् बोई जाने वाली चीज 2. ऐसी फसल जो अपनी उपयुक्त वस्तु या बोआई के समय के बीत जाने पर बोई जाए।

**पछवाँ स्त्री.** (देश.) 1. पश्चिम की वस्तु या व्यक्ति 2. पश्चिम दिशा से आने वाली हवा 3. अँगिया का वह हिस्सा जो पीठ की तरफ उन्मुख रहता है वि. पश्चिम दिशा विषयक।

**पछाँई वि.** (देश.) पश्चिमी; पश्चिमी का; पश्चिम दिशा में पैदा होने वाला या रहने वाला।

**पछाँह पुं.** (देश.) पश्चिम में पड़ने वाला प्रदेश, वि. पश्चिम दिशा की ओर का; स्त्री पश्चिम दिशा।

**पछाँहिया वि.** (देश.) पछाँह का, पश्चिम प्रदेश का दे. पछाँही।

**पछाँही वि.** (देश.) पछाँह संबंधी, जो पछाँह (पश्चिम दिशा) में रहता हो।

**पछाड़ स्त्री.** (देश.) 1. शोक या थकान आदि से खड़े-खड़े गिर पड़ना, अचेत होकर गिरना, मूर्छित होकर गिरना 2. कुश्ती में प्रयुक्त होने वाला एक दाँव 3. पछाड़ने की क्रिया मुहा. पछाड़

खाना- अचानक बेसुध होकर गिर पड़ना; पछाड़ खाकर गिर पड़ना- बेसुध या मूर्च्छित होकर गिरना।

**पछाड़ना स.क्रि.** (देश.) 1. कुश्ती या लड़ाई में गिराना, पटकना 2. वाद-विवाद में हरा देना, मात देना, पराजित कर देना 3. कपड़े धोने की क्रिया में कपड़े को जोर-जोर से पत्थर पर पटकना।

**पछाया पुं.** (देश.) किसी वस्तु के पीछे का भाग, पिछाड़ी।

**पछारना स.क्रि.** (देश.) 1. पछारने की क्रिया या भाव 2. कपड़े को पानी से साफ करने या धोने की क्रिया दे. पछाड़ना।

**पछावर स्त्री.** (देश.) भोजन के अंत में पिया जाने वाला एक प्रकार का पेय पदार्थ; जैसे- मट्ठा, पना, छाछ, काँजी या दूध आदि।

**पछाही वि.** (देश.) पश्चिम प्रदेश का, पश्चिम प्रदेश से सम्बद्ध।

**पछिआना स.क्रि.** (देश.) 1. पीछा करना, किसी भागते हुए व्यक्ति को पकड़ने के लिए उसके पीछे-पीछे जाना।

**पछिताव पुं.** (देश.) 1. पछतावा 2. पशुओं का एक रोग।

**पछियाव स्त्री.** (देश.) पश्चिम की हवा, पश्चिमी हवा।

**पछिवाँ वि.** (देश.) पश्चिम की स्त्री. पश्चिम की हवा।

**पछीत स्त्री.** (देश.) 1. घर के पीछे का भाग, पिछवाड़ा 2. घर या मकान के पीछे वाली दीवार।

**पछुवाँ पुं.** (देश.) पच्छिम की हवा।

**पछुवा पुं.** (देश.) हाथ या पैर में पहनने का एक आभूषण, कड़े के आकार वाला आभूषण।

**पछेती स्त्री.** (देश.) पेड़-पौधों को लगाने वाला एक रोग।